

У час восеньскіх канікул бібліятэкары Гарадзецкага філіяла арганізавалі Дзень беларускай кнігі «Да роднай мовы крок зрабі». Супрацоўнікамі бібліятэкі падрыхтаваны літаратурны агляд «Дзень добры, кніжка беларуская!», на якім былі прадстаўлены навінкі беларускай літаратуры, старыя добрыя кніжкі, вершы, казкі, апавяданні. Удзельнічаючы ў эстафеце беларускага маўлення «Гаворка беларуская», каманды «Вясёлка» і «Навальніца» з задавальненнем адгадвалі беларускія загадкі і рэбусы, спаборнічалі ў конкурсах «Перакладчыкі», «Я словам малюю Беларусь» і «Вось які мы народ». Напрыканцы сустрэчы ўдзельнікі мерапрыемства атрымалі салодкія пачастункі.















